



చేపల్లెలో..

బైబై గణేశా..

గౌరీ తనయుడు గంగమ్మ ఒడికి..

పది రోజులపాటు ఘన పూజలందుకున్న గౌరీ తనయుడు మంగళవారం గంగమ్మ ఒడికి చేరుకున్నాడు. ఉమ్మడి రంగారెడ్డి జిల్లావ్యాప్తంగా మంగళవారం ఉదయం మొదలుకొని రాత్రి వరకు గణనాథుల నిమజ్జనోత్సవాలు శోభాయమానంగా సాగాయి. విఘ్ననాథుల రథాలను వినూత్నంగా అలంకరించారు. భాజాభ జంత్రిలు, మేళ తాళాలు, డీజే సౌండ్స్ మధ్య యువతీయువకుల నృత్యాలతో పాటు విభిన్న వేషధారణలు, భజనల మధ్య ఆధ్యాత్మిక శోభ ఉట్టిపడేలా ఊరేగింపులు కొనసాగాయి. అనంతరం స్థానిక చేరువులో పోయిరా గణపయ్య, మళ్లీ రావయ్య.. అంటూ భక్తులు గణేశ్ విగ్రహాలను నిమజ్జనం చేసి వీడ్కోలు పలికారు. నిమజ్జనోత్సవాల సందర్భంగా ఉమ్మడి జిల్లా పోలీస్ యంత్రాంగం భారీ బందోబస్తును నిర్వహించింది.

- న్యూస్ నెట్ వర్క్, నమస్తే తెలంగాణ



షాద్ నగర్ పట్టణంలో భాజాభ జంత్రిలతో విఘ్నేశ్వరుడి ఊరేగింపు



చేపల్లెలో గణనాథుడి ఊరేగింపులో కొలాటం ఆడుతున్న మహిళలు

ప్రభుత్వం ఆదుకోవాలి..
శివసాగర్ ప్రాజెక్టు వెనుక వైపు మా భూములు ఉన్నాయి. పంటను రక్షించుకునేందుకు రూ. మూడు వేలతో డ్రమ్ముల పడవను ఏర్పాటు చేసుకుని ప్రాణాలను అరచేతిలో పెట్టుకుని పొలాలకు వెళ్తున్నాం. ప్రభుత్వం స్పందించి ఆ ప్రాంతంలో పంటను నిర్వహించే అందరికీ సౌకర్యంగా ఉంటుంది.
- డప్పు మహేందర్, రైతు, నాగసముందర్, యాలాల

బ్రిడ్జి కట్టించి మా కష్టాలు తీర్చాలి..
శివసాగర్ ప్రాజెక్టు నిర్మించినప్పటి నుంచి గ్రామస్థులందరం ఇబ్బంది పడుతున్నాం. ప్రాజెక్టు బ్యాంక్ వారితో వాగవల్లో ఉన్న పొలాల వద్దకు వెళ్లే దుస్థితి నెలకొన్నది. నాట్లకు కూలిలు రావడం లేదు. పొలాలకు స్పందించి బ్రిడ్జి కట్టించి మా కష్టాలు తీర్చాలి.
- బోయిని లక్ష్మయ్య, రైతు, నాగసముందర్, యాలాల

కూలిలు రావడం లేదు..
మా భూములన్నీ శివసాగర్ ప్రాజెక్టు వెనుక వైపు ఉన్నాయి. వాటి వద్దకు వెళ్లాలంటే వాగును దాటాల్సిందే. పంటను సాగు చేద్దామంటే కూలిలు ఆ పొలాలకు రావడం లేదు. అధికారులు, ప్రజాప్రతినిధులు స్పందించి మా సమస్య పరిష్కరించాలి.
- చిట్టిపాపారాంజనేయ, రైతు, నాగసముందర్, యాలాల

నమస్తే తెలంగాణ రంగారెడ్డి

I హైదరాబాద్, బుధవారం 18 సెప్టెంబర్ 2024 | RANGAREDDY

సిక్లబీరుయల్లో తెలంగాణ తల్లి విగ్రహం స్థానంలో రాజీవ్ గాంధీ విగ్రహాన్ని పెట్టడంపై ఉమ్మడి జిల్లా వ్యాప్తంగా బీఆర్ఎస్ శ్రేణులు భగ్గుమన్నాయి. బీఆర్ఎస్ వర్కింగ్ ప్రెసిడెంట్ కేటీఆర్ పిలుపు మేరకు మంగళవారం కాంగ్రెస్ సర్కారు చర్యలను నిరసిస్తూ బీఆర్ఎస్ శ్రేణులు రంగారెడ్డి జిల్లా వ్యాప్తంగా వినూత్న రీతిలో నిరసనలు తెలిపాయి. తెలంగాణ తల్లి విగ్రహాలకు క్షీరాభిషేకాలు నిర్వహించి కాంగ్రెస్ వైఖరిని దుయ్యబట్టారు. మాజీ మంత్రి, మహాశ్వరం ఎమ్మెల్యే సబితా ఇంద్రారెడ్డి మీర్పేట మున్సిపల్ కార్పొరేషన్ పరిధిలోని చందన చేరువు కట్ట వద్ద ఉన్న తెలంగాణ తల్లి విగ్రహానికి క్షీరాభిషేకం చేశారు. కొత్తూరు వై జంక్షన్ వద్ద తెలంగాణ తల్లి విగ్రహానికి మాజీ ఎమ్మెల్యే అంజయ్య యాదవ్, పరిగిలో మాజీ ఎమ్మెల్యే మహేశ్ రెడ్డి క్షీరాభిషేకాలు నిర్వహించారు. నిరసన కార్యక్రమాల్లో తాజా మాజీ ప్రజా ప్రతినిధులు, బీఆర్ఎస్ నాయకులు, కార్యకర్తలు పెద్ద ఎత్తున పాల్గొన్నారు.

- రంగారెడ్డి, సెప్టెంబర్ 17 (నమస్తే తెలంగాణ)

అవమానాన్ని నిరసిస్తూ..

సిగ్గుమాలిన చర్య..

రాజీవ్ గాంధీ విగ్రహ ఏర్పాటుపై బీఆర్ఎస్ శ్రేణులు, తెలంగాణ వాదులు ఆగ్రహం వ్యక్తం చేస్తున్నారు. ఇది తెలంగాణ అస్తిత్వాన్ని తాకట్టు పెట్టే సిగ్గుమాలిన చర్య అంటూ మండిపడుతున్నారు. కాంగ్రెస్ ప్రభుత్వం కుసంస్కారంతో తెలంగాణ ఉద్యమానికి సంబంధించిన వ్యక్తి విగ్రహాన్ని ప్రతిష్ఠించడాన్ని బీఆర్ఎస్ తీవ్రంగా వ్యతిరేకిస్తున్నదని పేర్కొంటున్నారు. తెలంగాణలో కాంగ్రెస్ పార్టీ అధికారంలోకి వస్తే తెలంగాణ అభ్యుదయం తాకట్టు పెట్టే డిల్లీకి బానిసలుగా మారుస్తారని తాము ముందునుంచి చెప్పినట్లుగానే జరుగుతున్నదని విమర్శిస్తున్నారు. తెలంగాణ ప్రజల మహాభివృద్ధి కన్నా కాంగ్రెస్ పార్టీ అధికారం డిల్లీ బానుల మెప్పు పొందడమే ముఖ్యమైపోయిందని ఎద్దేవి చేస్తున్నారు. చేసిన తప్పును రేవంతం రెడ్డి ఇప్పటికైనా సరిదిద్దుకోవాలని, తెలంగాణ అస్తిత్వంతో పెట్టుకుంటే రాజీవ్ గాంధీ అని కాంగ్రెస్ నాయకులను హెచ్చరిస్తున్నారు.

తెలంగాణ తల్లిని అవమానించేలా కాంగ్రెస్ చర్యలు

కొత్తూరు : కాంగ్రెస్ ప్రభుత్వ చర్యలు తెలంగాణ తల్లిని అవమానించేలా ఉన్నాయని మాజీ ఎమ్మెల్యే అంజయ్య యాదవ్ విమర్శించారు. రాష్ట్ర ప్రభుత్వ సచివాలయం ఎదురుగా రాజీవ్ గాంధీ విగ్రహం ప్రతిష్ఠించినందుకు నిరసనగా బీఆర్ఎస్ అధిష్ఠానం పిలుపు మేరకు కొత్తూరు వై జంక్షన్ వద్ద తెలంగాణ తల్లి విగ్రహానికి క్షీరాభిషేకం నిర్వహించారు. కార్యక్రమానికి మాజీ ఎమ్మెల్యే అంజయ్య యాదవ్ ముఖ్యఅతిథిగా హాజరై మాట్లాడారు. తెలంగాణ రాష్ట్రానికి రాజీవ్ గాంధీతో ఏ సంబంధం ఉన్నదని ప్రశ్నించారు. రాజీవ్ గాంధీ విగ్రహాన్ని సచివాలయం ఎదురు ఏర్పాటు

తెలంగాణ తల్లి విగ్రహ స్థానంలో రాజీవ్ గాంధీ విగ్రహ ఏర్పాటుపై భగ్గుమన్న బీఆర్ఎస్ శ్రేణులు



మీర్పేటలోని ఎమ్మెల్యే కార్యాలయంలో జాతీయ జెండాను అవిష్కరించి చందనం చేస్తున్న ఎమ్మెల్యే సబితా ఇంద్రారెడ్డి

మాజీ ఎమ్మెల్యే అంజయ్య యాదవ్

చేయడం ఏమిటని ప్రశ్నించారు. సీఎం రేవంత్ రెడ్డి మొండిగా వ్యవహరిస్తున్నారని విమర్శించారు. తెలంగాణ సంస్కృతిని దెబ్బతీసేలా కాంగ్రెస్ చర్యలు ఉన్నాయని ఆగ్రహం వ్యక్తం చేశారు. కార్యక్రమంలో బీఆర్ఎస్ సీనియర్ నాయకుడు దేవేందర్ రియాదవ్, మున్సిపల్ చైర్మన్ వైస్ చైర్మన్ డోలీ రవీందర్, బీఆర్ఎస్ మండలాధ్యక్షుడు మండి కృష్ణయ్యాదవ్, కొన్నలర్లు, కొన్ని శ్రీనివాసులు, మూడారం నర్సింహ్ గౌడ్, నాయకులు గోపాల్ గౌడ్, బ్యాగ్రి యాదవ్, పెంటనోళ్ యాదగిరి, జంగగళ్ల శివకుమార్, దేశాల జైపాల్, వీరమోని వెంకటేశ్, వీరమోని శ్రీను తదితరులు పాల్గొన్నారు.



కొత్తూరు వై జంక్షన్ వద్ద తెలంగాణ తల్లి విగ్రహానికి క్షీరాభిషేకం చేస్తున్న మాజీ ఎమ్మెల్యే అంజయ్య యాదవ్



మీర్పేట జిల్లాగూడలో తెలంగాణ తల్లి విగ్రహానికి క్షీరాభిషేకం చేస్తున్న బీఆర్ఎస్ శ్రేణులు

అభిషేకం..

ఉమ్మడి జిల్లా వ్యాప్తంగా కాంగ్రెస్ వచ్చినప్పటి నుంచి తెలంగాణ తల్లి విగ్రహాలకు క్షీరాభిషేకాలు

కాంగ్రెస్ అధికారంలోకి వచ్చినప్పటి నుంచి ప్రజావ్యతిరేక విధానాలను అవలంబిస్తున్నదని, సచివాలయం ఎదురు తెలంగాణ తల్లి విగ్రహానికి బదులు రాజీవ్ గాంధీ విగ్రహాన్ని పెట్టడాన్ని తెలంగాణవాదులెప్పుడూ హర్షించిన రని మాజీ మంత్రి, మహాశ్వరం ఎమ్మెల్యే సబితా ఇంద్రారెడ్డి అన్నారు. మంగళవారం చందన చేరువు కట్టపై ఉన్న తెలంగాణ తల్లి విగ్రహానికి ఆమె క్షీరాభిషేకం చేయడంతో పాటు క్యాంపు కార్యాలయంలో జాతీయ జెండాను ఎగురవేశారు. ఈ సందర్భంగా ఆమె మాట్లాడుతూ కాంగ్రెస్ ప్రభుత్వం విధి విధానాలను ప్రజలు గమనిస్తున్నారన్నారు. తెలంగాణ తల్లిని అవమానించిన కాంగ్రెస్ సరైన సమయంలో బుద్ధి చెప్పేందుకు ప్రజలు సిద్ధంగా ఉన్నారని ఆగ్రహం వ్యక్తం చేశారు.

తెలంగాణ ఆత్మాభిమానాన్ని తాకట్టు పెట్టేలా..

పరిగి : తెలంగాణ సచివాలయం, అమరజ్యోతి మధ్యలో తెలంగాణ తల్లి విగ్రహం ఏర్పాటు చేయాల్సిన స్థలంలో మాజీ ప్రధాని రాజీవ్ గాంధీ విగ్రహాన్ని ప్రభుత్వం ఏర్పాటు చేయడం సరికాదని, తెలంగాణ ఆత్మాభిమానాన్ని తాకట్టు పెట్టేలా కాంగ్రెస్ ప్రభుత్వం వ్యవహరిస్తున్నదని మాజీ ఎమ్మెల్యే కొప్పుల మహేశ్ రెడ్డి విమర్శించారు. రాజీవ్ గాంధీ విగ్రహం ఏర్పాటుకు మంగళవారం బీఆర్ఎస్ అధ్యక్షులతో పరిగిలోని తెలంగాణ తల్లి విగ్రహానికి క్షీరాభిషేకం చేశారు. అనంతరం మాజీ ఎమ్మెల్యే మాట్లాడుతూ కాంగ్రెస్ సర్కారు చర్యలు తెలంగాణ వాదుల క్రమచర్యలు. కార్యక్రమంలో మున్సిపల్ చైర్మన్ ముకుంద ఆర్కే, మాజీ ఎంపీ కళం అరవిందరావు, మార్కెట్ కమిటీ మాజీ చైర్మన్ ఏ సురేందర్, బీఆర్ఎస్ మండల అధ్యక్షుడు ఆర్. అంజనేయులు, సీనియర్ నాయకుడు బీ ప్రవీణ్ కుమార్ రెడ్డి, కొన్నలర్లు వారాల రవీంద్ర, బొంబాయి నాగేశ్వర్, ఎడిటెక్ కృష్ణ, బీఆర్ఎస్ నాయకులు ముకుంద శేఖర్, బీ రవికుమార్, చూలానా, ఆకారపు రాజు, జీ ఆర్ కే, తాహిర్ అలీ, శ్రీశైలం, శ్రీనివాస్, ఆసిఫ్, మహిళా విభాగం నాయకురాలు అనూప, మంజుల, లక్ష్మీ తదితరులు పాల్గొన్నారు.



పరిగిలోని తెలంగాణ తల్లి విగ్రహానికి క్షీరాభిషేకం చేసిన మాజీ ఎమ్మెల్యే మహేశ్ రెడ్డి, బీఆర్ఎస్ శ్రేణులు

జల గండం..

యాలాల, సెప్టెంబర్ 17 : శివసాగర్ ప్రాజెక్టు బ్యాంక్ వారల్లో నాగసముందర్ గ్రామం రైతులను నిండా ముంచుతున్నది. ఈ ప్రాజెక్టును ఐదేండ్ల కిందట కాక్రవేణి నదిపై నిర్మించారు. అదేవిధంగా రెండు చెక్ డ్యాంలను కూడా ఆ ప్రాజెక్టుపై ఏర్పాటు చేశారు. ఇటీవల కురిసిన వర్షాలు, వరదల కారణంగా శివసాగర్ ప్రాజెక్టు నిండి బ్యాంక్ వారల్లో అధికమై... వాగుకు అవతలి వైపున ఉన్న ప్రాంతంలో లోతు ఎక్కువగా ఉండడంతో పూర్తిగా రాకపోకలు నిలిచిపోయాయి. అక్కడ ఆ గ్రామానికి చెందిన రైతులకు దాదాపు 400 ఎకరాల వరకు పంట భూములుండడంతో వారు తీవ్ర ఇబ్బందులకు గురవుతున్నారు. వాగు నుంచి కాకుండా పక్కన ఉన్న గ్రామాల నుంచి పొలాలకు వెళ్లాలంటే 20 నుంచి 30 కిలోమీటర్లు ప్రయాణించాల్సిందే. దీంతో అన్నదాతలు పంట పొలాలను కాపాడుకునేందుకు దాదాపుగా మూడు వేల రూపాయలను ఖర్చు చేసి డ్రమ్ములను పడవలుగా మార్చి ప్రాణాలను అరచేతిలో పెట్టుకుని వెళ్తున్నారు. ఈ విషయంలో అధికారులు, పాలకులు స్పందించకపోవడంతో వారి పరిస్థితి అగమ్యగోచరంగా మారింది. ప్రజాపాలన అని చెప్పుకొన్న ప్రభుత్వం అన్నదాతల గురించి పట్టించుకోవడం లేదని, వంతుని నిర్మించి ప్రభుత్వం తమ కష్టాలు తీర్చాలని రైతులు కోరుతున్నారు.



డ్రమ్ముల పడవను ఏర్పాటు చేసుకుని ప్రమాదకరంగా పొలాలకు వెళ్తున్న అన్నదాతలు

- వాగు దాటాలంటే ప్రాణాలతో చెలాటమే...
- డ్రమ్ముల పడవ సాయంతో పొలాలకు వెళుతున్న రైతులు
- వంతుని నిర్మించి ప్రభుత్వం ఆదుకోవాలని విన తి